



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXV]

SATURDAY, JANUARY 20, 2024 / PAUSHA 30, 1945

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૨૦મી જાન્યુઆરી, ૨૦૨૪

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના શ્રમ, કૌશલ્ય વિકાસ અને રોજગાર વિભાગના તારીખ: ૨૩મી નવેમ્બર, ૨૦૨૩ના જાહેરનામા ક્રમાંક. જીઆર/૨૦૨૩/૧૨૫/એલઈડી/એમટીઈઈ-ફાઈલ/૧૧/૨૦૨૨/૦૮૬૨/એમ૧-સેક્શન-નો ગુજરાતી અનુવાદ આથી સર્વ લોકોની જાણ સારું પ્રસિદ્ધ કર્યો છે.

આર. આર. સોલંકી,
સરકારના નાયબ સચિવ.

NOTIFICATION

Regarding

The Lady Officer, Industrial Safety and Health, Class II, in the Gujarat Industrial Safety and Health Service, under the Directorate Industrial Safety and Health, Gujarat State Recruitment Rules, 2023

औद्योगिक सलामती અને स्वास्थ्य नियामकनी क्येरी, गुजरात राज्य હેઠળની, ગુજરાત ઔદ્યોગિક સલામતી અને સ્વાસ્થ્ય સેવામાં, મહિલા અધિકારી, ઔદ્યોગિક સલામતી અને સ્વાસ્થ્ય, વર્ગ-૨, ભરતી નિયમો, ૨૦૨૩ સંબંધી

જાહેરનામું

શ્રમ, કૌશલ્ય વિકાસ અને રોજગાર વિભાગ

સચિવાલય, ગાંધીનગર, ૨૩મી નવેમ્બર, ૨૦૨૩

ભારતનું સંવિધાન.

ક્રમાંક. જીઆર/૨૦૨૩/૧૨૫/એલઈડી/એમટીઈ/ઈ-ફાઈલ/૧૧/૨૦૨૨/૦૮૬૨/એમ૧-સેક્શન:- ભારતના સંવિધાનના અનુચ્છેદ ૩૦૮ના પરંતુકથી મળેલી સત્તાની રૂએ અને આ અર્થે કરેલા તમામ નિયમો રદ કરીને, ગુજરાતના રાજ્યપાલ, આથી, ઔદ્યોગિક સલામતી અને સ્વાસ્થ્ય નિયામકની ક્યેરી, ગુજરાત રાજ્ય હેઠળની, ગુજરાત ઔદ્યોગિક સલામતી અને સ્વાસ્થ્ય સેવામાં, મહિલા અધિકારી, ઔદ્યોગિક સલામતી અને સ્વાસ્થ્ય, વર્ગ ૨-ની જગા પર ભરતીનું નિયમન કરવા માટેની જોગવાઈ કરવા નીચેના નિયમો કરે છે:-

૧. આ નિયમો ઔદ્યોગિક સલામતી અને સ્વાસ્થ્ય નિયામકની ક્યેરી, ગુજરાત રાજ્ય હેઠળની, ગુજરાત ઔદ્યોગિક સલામતી અને સ્વાસ્થ્ય સેવામાં, મહિલા અધિકારી, ઔદ્યોગિક સલામતી અને સ્વાસ્થ્ય, વર્ગ ૨, ભરતી નિયમો, ૨૦૨૩ કહેવાશે.
૨. ઔદ્યોગિક સલામતી અને સ્વાસ્થ્ય નિયામકની ક્યેરી હેઠળની, ગુજરાત ઔદ્યોગિક સલામતી અને સ્વાસ્થ્ય સેવામાં, મહિલા અધિકારી, ઔદ્યોગિક સલામતી અને સ્વાસ્થ્ય, વર્ગ ૨-ની જગા પરની નિમણૂક, સીધી પસંદગીથી કરવી જોઈશે.
૩. નિયમ ૨-માં જણાવેલી જગા પર સીધી પસંદગીથી નિમણૂકને પાત્ર થવા માટે ઉમેદવાર,-

(ક) ૪૦ વર્ષથી વધુ ઉંમરનો હોવા જોઈશે નહિ;

પરંતુ ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ની જોગવાઈઓ અનુસાર અગાઉથી ગુજરાત સરકારની સેવામાં હોય તેવા ઉમેદવારની તરફેણમાં ઉપલી વયમર્યાદા હળવી કરી શકાશે;

વધુમાં, ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ના નિયમ ૮ના પેટા-નિયમ (૮)ના ખંડ (ખ)માંનો કોઈપણ મજકૂર, ઉપર ઠરાવ્યા પ્રમાણેની ઉપલી વયમર્યાદા હળવી કરવાની બાબતને સંબંધિત હોય ત્યાં સુધી લાગુ પડશે નહિ;

(ખ) ભારતમાં કેન્દ્રીય અથવા રાજ્ય અધિનિયમથી અથવા તે હેઠળ સ્થપાયેલી અથવા સંસ્થાપિત યુનિવર્સિટીઓ પૈકી કોઈપણમાંથી અથવા તે તરીકે માન્ય થયેલી અથવા યુનિવર્સિટી ગ્રાન્ટ્સ કમિશન અધિનિયમ, ૧૯૫૬ની કલમ ૩ હેઠળ ડીમ્ડ યુનિવર્સિટી તરીકે જાહેર થયેલી બીજી કોઈપણ શૈક્ષણિક સંસ્થામાંથી મેળવેલ માસ્ટર ઓફ લેબર લોઝ એન્ડ લેબર વેલ્ફેર (શ્રમ કાયદા અને શ્રમ કલ્યાણના અનુસ્નાતક)/માસ્ટર ઓફ લેબર સ્ટડીઝ /ઈન્ડસ્ટ્રીયલ રિલેશન્સ એન્ડ લેબર વેલ્ફેર (ઔદ્યોગિક સંબંધો અને શ્રમ કલ્યાણ)માં એમ.એ./લેબર એન્ડ સોશિયલ વેલ્ફેર (શ્રમ અને સમાજ કલ્યાણ)માં એમ.એ./માસ્ટર ઓફ લેબર મેનેજમેન્ટ (શ્રમ સંચાલનમાં અનુસ્નાતક)/સોશિયલ વર્ક (સામાજિક કાર્ય) અથવા સોશિયલ વેલ્ફેર (શ્રમ કલ્યાણ)માં અનુસ્નાતકની પદવી ધરાવતા હોવા જોઈશે;

(ગ) ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણેની કોમ્પ્યુટરના ઉપયોગ અંગેની પાયાની જાણકારી ધરાવતા હોવા જોઈશે;

(ઘ) ઉપરના નિયમ ૩ના પેટા-ખંડ (ખ)માં ઠરાવ્યા પ્રમાણેની શૈક્ષણિક લાયકાત મેળવ્યા પછી, સરકાર/સરકારી અન્ડરટેકિંગ/બોર્ડ/કોર્પોરેશન/સ્થાનિક મંડળો/યુનિવર્સિટી/ સામાજિક સેવાઓના ક્ષેત્રમાં રોકાયેલ રજિસ્ટર્ડ નોન-ગવર્નમેન્ટ ઓર્ગનાઇઝેશન/ઉદ્યોગ (ઈન્ડસ્ટ્રી)/કારખાના અધિનિયમ, ૧૯૪૮ હેઠળ રજિસ્ટર થયેલા કારખાના/ કંપની અધિનિયમ, ૨૦૧૩ હેઠળ સ્થાપવામાં આવેલી લિમિટેડ કંપની-માં કલ્યાણ પ્રવૃત્તિઓના ક્ષેત્રમાં આશરે ત્રણ વર્ષનો અનુભવ ધરાવતો હોવા જોઈશે; અને

(ચ) ગુજરાતી અથવા હિન્દી અથવા તે બન્નેનું પૂરતું જ્ઞાન ધરાવતો હોવા જોઈશે.

૪. ઉપરના નિયમ ડના હેતુ માટે, ફક્ત મહિલા ઉમેદવારોએ જ અરજી કરવી જોઈશે.
૫. સીધી પસંદગીથી નિમણૂક પામેલા ઉમેદવારે, બે વર્ષની મુદત સુધી અજમાયશ પર રહેવું જોઈશે.
૬. સીધી પસંદગીથી નિમણૂક પામેલા ઉમેદવારે, તેની અજમાયશની મુદત દરમિયાન, રાજપત્રિત અધિકારી પૂર્વ-સેવા તાલીમ અને પરીક્ષા નિયમો, ૧૯૭૦ની જોગવાઈઓ અનુસાર પૂર્વ-સેવા તાલીમ લેવાની રહેશે અને તાલીમાંત પરીક્ષા પાસ કરવાની રહેશે.
૭. સીધી પસંદગીથી નિમણૂક પામેલા ઉમેદવારે, તેની અજમાયશની મુદત દરમિયાન, ગુજરાત મુલકી સેવા કોમ્પ્યુટર ક્ષમતા તાલીમ અને પરીક્ષા નિયમો, ૨૦૦૬ની જોગવાઈઓ અનુસાર કોમ્પ્યુટરની જાણકારી અંગેની લાયકી પરીક્ષા પાસ કરવાની રહેશે.
૮. સીધી પસંદગીથી નિમણૂક પામેલા ઉમેદવારે, તેની અજમાયશની મુદત દરમિયાન, સરકારે ઠરાવેલા નિયમો અનુસાર હિન્દી અથવા ગુજરાતી અથવા તે બન્ને પરીક્ષા પાસ કરવાની રહેશે.
૯. સીધી પસંદગીથી નિમણૂક પામેલા ઉમેદવારે, સરકાર ઠરાવે તેવી તાલીમ લેવાની રહેશે અને તેવી પરીક્ષા પાસ કરવાની રહેશે.
૧૦. સીધી પસંદગીથી નિમણૂક પામેલા ઉમેદવારે, સરકાર ઠરાવે તેવા નમૂનામાં, તેટલી રકમની અને તેટલી મુદત માટે જામીનગીરી અને જામીનખત પૂરા પાડવાના રહેશે.

ગુજરાતના રાજ્યપાલશ્રીના હુકમથી અને તેમના નામે,

ગુલુભા રાજ,

સરકારના નાયબ સચિવ.

